

നക്ഷത്രചിഹ്നമിടാത്ത
ചോദ്യം നം. 955

12.6.2013 ലെ മറുപടിയിൽ

സീപ്ലെയിൻ പദ്ധതി

ചോദ്യം
ശ്രീമതി ഗീതാ ഗോപി

ഉത്തരം
ശ്രീ. എ.പി.അനിൽ കുമാർ
ബഹു.പട്ടികജാതി-പിന്നോക്കസമുദായക്ഷേമവും
വിനോദസഞ്ചാരവും വകുപ്പു മന്ത്രി

- | | |
|---|---|
| <p>എ) സീപ്ലെയിൻ പദ്ധതിയുടെ ഭാഗമായി ടൂറിസം വികസന സാധ്യതാ പഠനം നടത്തിയിട്ടുണ്ടോ; എങ്കിൽ ആരാണ് പഠനം നടത്തിയത്; പ്രസ്തുത പഠന റിപ്പോർട്ട് ലഭ്യമാക്കാമോ;</p> <p>ബി) സീപ്ലെയിൻ പദ്ധതിക്ക് സർക്കാർ വക മുതൽമുടക്കും സ്വകാര്യ മുതൽമുടക്കും എത്ര രൂപയാമെന്ന് തരം തിരിച്ച് വ്യക്തമാക്കാമോ;</p> <p>സി) ജലാശയങ്ങൾക്കും ജൈവ വിഭവങ്ങൾക്കും പരിസ്ഥിതിക്കും പ്രസ്തുത പദ്ധതിമൂലം ആഘാതമേൽക്കുന്നത് സംബന്ധിച്ച പഠനം നടത്തിയിട്ടുണ്ടോ; ഉണ്ടെങ്കിൽ റിപ്പോർട്ട് ലഭ്യമാക്കാമോ?</p> | <p>എ) കേരള സീപ്ലെയിൻ പദ്ധതിയുടെ ഭാഗമായി കേന്ദ്ര സർക്കാർ സ്ഥാപനമായ പവൻഹാൻസ് ഹെലികോപ്റ്റർ ലിമിറ്റഡ് വഴി മുൻഗണനാ പ്രദേശങ്ങളിൽ ജലവിമാന പദ്ധതി നടപ്പിലാക്കുന്നതിനായി പഠനം നടത്തുകയും സാധ്യതാ പഠന റിപ്പോർട്ട് ഡി. പി.ആർ. എന്നിവ സമർപ്പിക്കുകയും ചെയ്തിട്ടുണ്ട്. ഡി.പി.ആർ. കെ.ടി.ഐ.എൽ ന്റെ വെബ് സൈറ്റിൽ (www.ktil.in) പ്രസിദ്ധീകരിച്ചിട്ടുണ്ട്.</p> <p>ബി) സീപ്ലെയിൻ പദ്ധതിക്കാവശ്യമായ അടിസ്ഥാന സൗകര്യങ്ങൾ ഏർപ്പെടുത്തുകയും പരിപാലിക്കുകയും ചെയ്യുക എന്നതാണ് സർക്കാരിന്റെ ചുമതല. ഇതിന്റെ പ്രാരംഭ ജോലികൾക്കായി 11.83 കോടി രൂപയുടെ ഭരണാനുമതിയാണ് 22.12.2012 ലെ സർക്കാർ ഉത്തരവ് ജി.ഒ.(എം.എസ്)നം.384/2012/TSM പ്രകാരം നൽകിയിട്ടുള്ളത്. പദ്ധതിയുടെ ഓപ്പറേറ്റർമാരായി വരുന്ന സ്വകാര്യ സംരംഭകരുടെ മുതൽമുടക്ക് സംബന്ധിച്ച വിവരങ്ങൾ സർക്കാർതലത്തിൽ ലഭ്യമല്ല.</p> <p>സി) പരിസ്ഥിതി ആഘാത പഠനം സംബന്ധിച്ച കേന്ദ്ര സർക്കാർ വിജ്ഞാപനം - 2006 ലെ ഷെഡ്യൂളുകൾ പ്രകാരമുള്ള പ്രവർത്തികളിൽ സീപ്ലെയിൻ പ്രവർത്തനങ്ങൾ ഉൾപ്പെട്ടിട്ടില്ലാത്തതിനാൽ പ്രസ്തുത പദ്ധതിക്കു വേണ്ടി പരിസ്ഥിതി ആഘാത പഠനം നടത്തിയിട്ടില്ല. കേരള സീപ്ലെയിൻ പദ്ധതിക്കുവേണ്ടി കേന്ദ്ര സർക്കാർ സ്ഥാപനമായ പവൻഹാൻസ് ഹെലികോപ്റ്റർ ലിമിറ്റഡ് തയ്യാറാക്കിയ ഡി.പി.ആർ പ്രകാരം സീപ്ലെയിനുകളുടെ അറ്റകുറ്റപ്പണികൾ, ഇന്ധനം നിറയ്ക്കൽ മുതലായവ വിമാനത്താവളങ്ങളിൽ വെച്ച് മാത്രം നടത്തുവാനാണ് നിർദ്ദേശിച്ചിരിക്കുന്നത്. അതിനാൽ ഇവ മൂലമുള്ള</p> |
|---|---|

ജലമലിനീകരണം തീർത്തും ഇല്ല. ഇവ ജലത്തിൽ ഉണ്ടാക്കുന്ന ഓളങ്ങൾ കേരളത്തിൽ സർവ്വ സാധാരണമായി ഉപയോഗിക്കപ്പെടുന്ന ഔട്ട് ബോർഡ് എഞ്ചിനുകൾ, സ്ലീഡ് ബോട്ടുകൾ എന്നിവ വഴി ഉണ്ടാകുന്നവയേക്കാൾ താരതമ്യേന കുറവാണ്. കൂടാതെ പുതിയ നിർമ്മാണ പ്രവർത്തനങ്ങൾ ഒന്നും നടത്താത്തതിനാൽ ഇവയും പരിസ്ഥിതിയെ ബാധിക്കുന്നില്ല. ടോയിലറ്റ്, ഭക്ഷണ സൗകര്യം ഇവ ഇല്ലാത്തതിനാൽ ഒരു തരത്തിലുള്ള മാലിന്യങ്ങളും സീപ്പിനുകളിൽ നിന്നും ജലത്തിലേക്ക് പുറന്തള്ളപ്പെടുന്നില്ല. കൂടാതെ യു.എസ്. ആർമി കോർപ്പ് ഓഫ് എഞ്ചിനീയേഴ്സിന്റെ (USACE) പഠനത്തിൽ വായു, ജലം, മണ്ണ്, എന്നിവയിലോ ജന്തുജാലങ്ങൾ, മത്സ്യജാലങ്ങൾ, ഹൈഡ്രോളജി എന്നിവയിലോ ഇവ ബാധിക്കുന്നില്ല എന്ന് കണ്ടെത്തൽ പവൻ ഹാൻസിന്റെ റിപ്പോർട്ടിൽ ചൂണ്ടിക്കാണിച്ചിട്ടുണ്ട്.



സെക്ഷൻ ഓഫീസർ